

ವಿದುರಪ್ರೋಕ್ತಂ ಶ್ರೀಕೃಷ್ಣಬಂಧನೋದ್ಯಮಸ್ಯ
ನಿಷ್ಫಲತ್ವವರ್ಣನಂ



ಪ್ರಾಗ್ಜ್ಯೋತಿಷಗತಂ ಶೌರಿಂ ನರಕಃ ಸಹ ದಾನವೈಃ .
ಗ್ರಹೀತುಂ ನಾಶಕತ್ತತ್ರ ತಂ ತ್ವಂ ಪ್ರಾರ್ಥಯಸೇ ಬಲಾತ್ .. ೪೪..
ಅನೇನ ಹಿ ಹತಾ ಬಾಲ್ಯೇ ಪೂತನಾ ಶಿಶುನಾ ತಥಾ .
ಗೋವರ್ಧನೋ ಧಾರಿತಶ್ಚ ಗವಾರ್ಥೇ ಭರತರ್ಷಭ .. ೪೫..
ಅರಿಷ್ಟೋ ಧೇನುಕಶ್ಚೈವ ಚಾಣೂರಶ್ಚ ಮಹಾಬಲಃ .
ಅಶ್ವರಾಜಶ್ಚ ನಿಹತಃ ಕಂಸಶ್ಚಾರಿಷ್ಟಮಾಚರನ್ .. ೪೬..
ಜರಾಸಂಧಶ್ಚ ವಕ್ರಶ್ಚ ಶಿಶುಪಾಲಶ್ಚ ವೀರ್ಯವಾನ್ .
ಬಾಣಶ್ಚ ನಿಹತಃ ಸಂಖ್ಯೇ ರಾಜಾನಶ್ಚ ನಿಷೂದಿತಾಃ .. ೪೭..
ವರುಣೋ ನಿರ್ಜಿತೋ ರಾಜಾ ಪಾವಕಶ್ಚಾಮಿತೌಜಸಾ .
ಪಾರಿಜಾತಂ ಚ ಹರತಾ ಜಿತಃ ಸಾಕ್ಷಾಚ್ಚಚೇಪತಿಃ .. ೪೮..
ಏಕಾರ್ಣವೇ ಶಯಾನೇನ ಹತೌ ತೌ ಮಧುಕೈಟಭೌ .
ಜನ್ಮಾಂತರಮುಪಾಗಮ್ಯ ಹಯಗ್ರೀವಸ್ತಥಾ ಹತಃ .. ೪೯..
ಅಯಂ ಕರ್ತಾ ನ ಕ್ರಿಯತೇ ಕಾರಣಂ ಚಾಪಿ ಪೌರುಷೇ .
ಯದ್ಯದಿಚ್ಛೇದಯಂ ಶೌರಿಸ್ತತ್ತತ್ಕುರ್ಯಾದಯತ್ನತಃ .. ೫೦..
ತಂ ನ ಬುದ್ಧ್ಯಸಿ ಗೋವಿಂದಂ ಘೋರವಿಕ್ರಮಮಚ್ಯುತಂ .
ಆಶೀವಿಷಮಿವ ಕ್ರುದ್ಧಂ ತೇಜೋರಾಶಿಮನಿರ್ಜಿತಂ .. ೫೧..
ಪ್ರಧರ್ಷಯನ್ಮಹಾಬಾಹುಂ ಕೃಷ್ಣಮಕ್ಲಿಷ್ಟಕಾರಿಣಂ .
ಪತಂಗೋಽಗ್ನಿಮಿವಾಸಾದ್ಯ ಸಾಮಾತ್ಯೋ ನ ಭವಿಷ್ಯಸಿ .. ೫೨..
ಇತಿ ಮಹಾಭಾರತೇ ಉದ್ಯೋಗಪರ್ವಣಿ ೧೨೮ ಅಧ್ಯಾಯಾಂತರ್ಗತಂ
ವಿದುರಪ್ರೋಕ್ತಂ ದುರ್ಯೋಧನಸ್ಯ ಶ್ರೀಕೃಷ್ಣಬಂಧನೋದ್ಯಮಸ್ಯ ನಿಷ್ಫಲತ್ವವರ್ಣನಂ
ಸಂಪೂರ್ಣಂ .
ಮಹಾಭಾರತ . ಉದ್ಯೋಗಪರ್ವ . ಅಧ್ಯಾಯ ೧೨೮/೪೪-೫೦..

mahAbhArata . udyogaparva . adhyAya 128/44-50..

Proofread by PSA Easwaran

Viduraproktam Shri Krishnabandhanodyamasya Nishphalatvavarnanam

pdf was typeset on November 2, 2025

Please send corrections to sanskrit@cheerful.com

